
वित्त विभाग 


संकल्प 

31 मार्च 2011 
विषयः — उच्चस्तरीय समिति द्वारा वेतन समिति एवं वित्त विभाग के संकल्प सं0 630 , दि0 21 जनवरी 

2010 की विसंगतियों पर की गई अनुशंसा के संबंध में । 

राज्य सरकार द्वारा छठे केन्द्रीय वेतन आयोग की अनुशंसा के आलोक में अपने कर्मियों को 
पुनरीक्षित वेतन एवं भत्तों की स्वीकृति हेतु वेतन समिति का गठन किया गया । वेतन समिति एवं 
त्रिसदस्यीय समिति की अनुशंसा के आलोक में राज्य के समूह घ के कर्मी के लिए केन्द्र सरकार के तर्ज 
पर वेतन उत्क्रमण की स्वीकृति वित्त विभागीय संकल्प सं0 9181 , दिनांक 23 अगस्त 2010 के द्वारा 
दी गई । 

2. वेतन समिति एवं त्रिसदस्यीय समिति की अनुशंसा के आलोक में वित्त विभाग द्वारा निर्गत 
संकल्पों की विसंगतियों पर विचार किए जाने हेतु राज्य सरकार द्वारा गठित उच्चस्तरीय समिति की समूह 
घ के संबंध में प्राप्त अनुशंसा के आलोक में संशोधन प्रस्ताव विचाराधीन था । 

___ 3. उच्चस्तरीय समिति की समूह घ के संबंध में की गई अनुशंसा पर सम्यक् विचारोपरांत वित्त 
विभागीय संकल्प सं0 630, दिनांक 21 जनवरी 2010 एवं 9181 , दिनांक 23 अगस्त 2010 में 
निम्नलिखित संशोधन का निर्णय लिया गया है : 
(i) दसवीं उत्तीर्ण समूह घ के कर्मी को वेतन बैंड -1 एवं ग्रेड -पे - 1800 रुपये अनुमान्य होगा 

तथा इन्हें प्रशिक्षण प्रदान किया जाएगा; 

(ii) दसवीं अनुत्तीर्ण ( नन् मैट्रिक ) समूह घ के कर्मी को पे बैंड - 1 एस ग्रेड - पे - 1650 रुपये 

अनुमान्य होगा । इन्हें पे बैंड - 1 एवं ग्रेड -पे - 1800 रुपये एवं वेतन वृद्धि की स्वीकृति 

प्रशिक्षणोपरांत की जाएगी ; 
(iii ) भविष्य में इस समूह के पद की नियुक्ति की शैक्षणिक योग्यता दसवीं उत्तीर्ण होगी; तथा 
(iv) समूह घ के वैसे कर्मी जो लिपिक के पद पर नियुक्ति की अर्हता रखते हों उन्हें बिना 

किसी परीक्षा के वरीयता क्रम में लिपिक संवर्ग में नियुक्त किया जायेगा । 
4 . पूर्व में निर्गत संकल्प / आदेश इस हद तक अवक्रमित होंगे तथा स्वीकृत वेतनमान में वेतन 
निर्धारण एवं वेतन भुगतान दिनांक 1 जनवरी 2006 से वैचारिक तथा दिनांक 1 अप्रील 2007 से 
आर्थिक लाभ , संकल्प सं0 630, दिनांक 21 जनवरी 2010 के प्रावधानों के आलोक में अनुमान्य किया 
जाएगा । 
आदेशः — यह आदेश दिया जाता है कि इस संकल्प का प्रकाशन सर्वसाधारण की जानकारी राज्य सरकार के 
गजट में किया जाय । 

बिहार - राज्यपाल के आदेश से , 

अरुण कुमार सिंह , 
सरकार के संयुक्त सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

